

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

22 avqust 2018-ci il № 64 (2280)

Qiyməti 25 qəpik

Qurban bayramı münasibətilə Azərbaycan xalqına təbrik

Hörmətli həmvətənlər!
Sizi dünya müsəlmanlarının mənəvi birlik, həmrəylik və qardaşlıq rəmzi olan müqəddəs Qurban bayramı münasibətilə ürəkdən təbrik edir, xalqımıza və Azərbaycanın hüdudlarından kənarında yaşayan bütün soydaşlarımıza ən səmimi arzu və diləklərimi yetirirəm.

Qurban mərasimi Uca Yaradana məhəbbət və itaət, yüksək mənəvi-əxlaqi dəyərlərə hörmət, hər bir bəşər övladına mərhəmət və dözümlülük təlqin edən islam dininin insanlar üçün hidayət yolu seçilməsi ilə əlamətdardır. Bu mübarək bayram bütün dünya müsəlmanlarının mənəvi-ruhi birliyini, əməli-saleh insanların Tanrı sevgisini və haqq-ədalət naminə hər cür fədakarlığa hazır olmalarını təcəssüm etdirir.

Mütərəqqi islami dəyərlərə bağlılığı ilə seçilən Azərbaycan xalqı əsrlər boyu, hətta ən mürəkkəb dövrlərdə Qurban bayramını özünün əziz günlərindən biri kimi qoruyub saxlamışdır. Hazırda minlərlə həmvətənimizin də aralarında olduğu milyonlarla müsəlman müqəddəs Həcc ziyarətində möhtəşəm həmrəylik nümayiş etdirərək, Uca Yaradana şükranlarını bildirir, ölkəmizdə və dünyada sülhün, əmin-aman-



lığın bərqərar olması üçün dualar edirlər.

Bayram günləri müsəlmanlarımız Allah və din yolunda öz müqəddəs borcunu yerinə yetirir, qurbanlar kəsilir, imkansızlara və ehtiyacı olanlara yardımlar edilir, şəhidlərimizin nurlu xatirəsi ehtiramla yad olunur. Məmnuniyyət hissi ilə qeyd etmək istəyirəm ki, hər belə bayram cəmiyyətimizdə xeyirxahlığın, birlik və bərabərliyin, Vətənə və milli dövlətçiliyə sədaqətin təntənəsinə çevrilir.

İnanıram ki, bu mübarək bayram müstəqil Azərbaycan Respublikasının tərəqqisi naminə xalqımızın qəhrəmanlıq və fədakarlıq qüdrətini artıracaq, ölkəmizdə vətəndaş sülhünü və milli-mənəvi həmrəyliyi daha da gücləndirəcəkdir.

Əziz bacı və qardaşlarım! Kəsdiyiniz qurbanların Allah tərəfindən qəbul olunması arzusu ilə bir daha hər birinizə möhkəm cansağlığı, ailələrinizə firavanlıq, süfrələrinizə bol ruzi-bərəkət arzulayıram.

Qurban bayramınız mübarək olsun!

İlham ƏLİYEV

Azərbaycan Respublikasının
Prezidenti

Bakı şəhəri, 20 avqust 2018-ci il.

Azərbaycan Respublikası Müdafiə nazirinin Qurban bayramı münasibətilə Azərbaycan Ordusunun şəxsi heyətinə təbriki

Cənab zabitlər, yoldaş gizirlər, miçmanlar, kursantlar, çavuşlar, əsgərlər və matrosalar!

Müsəlman dünyasının mənəvi birlik, həmrəylik, qardaşlıq rəmzi olan Qurban bayramı münasibətilə Sizi ürəkdən təbrik edir, müqəddəs və şərəfli xidmətinizdə hər birinizə uğurlar arzulayıram.

Mütərəqqi islami dəyər və ənənələrin uca tutulduğu Azərbaycanda dövlət səviyyəsində, ümumxalq bayramı kimi qeyd olunan müqəddəs Qurban bayramı cəmiyyətimizdə milli-mənəvi dəyərlərə möhkəm bağlılığın, humanizm, xeyirxahlıq və mərhə-

mət duyğularının təntənəsidir.

Azərbaycana rəhbərliyinin bütün dövrlərində ümummilli lider Heydər Əliyevin apardığı dövlət quruculuğu siyasəti, azərbaycançılıq ideyası milli-mənəvi amilləri yüksək tutaraq adət-ənənələrimizin, islami və bəşəri dəyərlərin qorunub saxlanmasına xidmət etmişdir.

Ulu Öndərin layiqli varisi möhtərəm Prezident cənab İlham Əliyevin bu gün davam etdirdiyi uğurlu siyasət nəticəsində dövlətçiliyimizin iqtisadi dayaqları daha da möhkəmlənib. Azərbaycan demokratik dövlət quruculuğu prosesində

böyük nailiyyətlər əldə etmiş, ölkəmiz islami və bəşəri, milli-mənəvi dəyərlərə hörmətlə yanaşan, humanist, tolerant dövlət olaraq dünyada şöhrət qazanmışdır.

Cənab Ali Baş Komandan tərəfindən atılan inamlı addımlar sayəsində ölkəmizin müdafiə qüdrəti qürurverici səviyyədə artır. Ordumuzun 2016-cı ilin aprelində Dağlıq Qarabağda, cari ilin mayında Naxçıvanda keçirdiyi uğurlu əks-həmlə əməliyyatları nəticəsində ərazilərimizin bir qisminin düşmən işğalından azad olunması və Azərbaycan Ordusunun 100 illik yubileyi ilə

əlaqədar möhtəşəm hərbi paradın keçirilməsi bu qüdrətin bariz nümunəsidir.

Bu müqəddəs bayram günündə Vətənimizin müstəqilliyi, ərazi bütövlüyü uğrunda canlarından keçən şəhidlərimizin xatirəsini hörmətlə yad edir, onların ailə üzvlərini və yaxınlarını, bu yolda sağlamlığını itirmiş silahdaşlarımızı və əziz veteranları da Qurban bayramı münasibətilə səmimi qəlbdən təbrik edirəm.

Əminəm ki, Azərbaycan Respublikasının Konstitusiyasına, Hərbi Anda və nizamnamələrə bundan sonra da sa-

diq qalan şəxsi heyət döyüş və mənəvi-psixoloji hazırlığını daha da artıraraq Ali Baş Komandanın rəhbərliyi altında hər an döyüşlərə hazır olacaqdır.

Sizi müqəddəs Qurban bayramı münasibətilə bir daha ürəkdən təbrik edir, hamınıza möhkəm cansağlığı, uzun ömür, ailə səadəti və şərəfli xidmətinizdə müvəffəqiyyətlər arzulayıram.

Bayramınız mübarək olsun!

General-polkovnik
Zakir HƏSƏNOV
Azərbaycan Respublikasının
Müdafiə naziri



Avqustun 21-də Azərbaycan Respublikası Müdafiə nazirinin birinci müavini - Silahlı Qüvvələrin Baş Qərargah rəisi general-polkovnik Nəcməddin Sadıqovun Belarus Respublikasına rəsmi səfəri başlayıb.

Silahlı Qüvvələrin Baş Qərargah rəisinin Belarus Respublikasına rəsmi səfəri başlayıb

Müdafiə Nazirliyi Mətbuat Xidmətinin məlumatına əsasən, ilk olaraq general-polkovnik Nəcməddin Sadıqovun rəhbərlik etdiyi nümayəndə heyəti "Qəhrəman Brest qalası" memorial kompleksini ziyarət edərək burada Əbədi məşlin önünə əklil qoyub.

Səfər çərçivəsində Azərbaycan və Belarus arasında hərbi əməkdaşlığın perspektivləri müzakirə olunaçaq.



Ön xətdən reportaj

“Yel əsər, dağıdar dağda dumanı”

"Yenilməz batalyon" bədii filminə belə bir mahnı səsləndirilir. Sevdiyimiz filmdə, sevdiyimiz mahnıdır. Hər dəfə dağlara, dağlıq əraziyə gələndə bu filmi, bu mahnını xatırlayıram. Dumanı qara niyyətin, əsən yeli qara niyyəti dağdanların qətiyyətinin rəmzi bilib xatırlayıram. Qara buluda dönüb torpaqlarımıza çökməyə həvəsiyən ermənilik qara niyyətdi. Azərbaycan Respublikasının Prezidenti İlham Əliyevin dediyi kimi, "Azərbaycan dövləti, Azərbaycan xalqı Azərbaycanda ikinci erməni dövlətinin yaranmasına imkan verməyəcəkdir". Bu ciddi bəyanat işğalçuları işğal niyyətindən uzaqlaşdırmalıydı. Yadıma bir atalar sözü düşür: "Sirkə nə qədər tünd olsa, öz qabını çatladar". O qab çatlayıb...

Səngərdəyəm. Yüksək döyüş və mənəvi-psixoloji hazırlığına güvəndiyim əsgərlərin əhatəsində bir daha əmin olaram ki, işğalın sonuna az qalıb. Mayor Ramin İbrahimov ürəyimdən keçənləri duyubmuş kimi deyir:

- Ordunun gücü əsgərin yüksək döyüş və mənəvi-psixoloji hazırlığıyla bağlıdır. Əsgər hərbi hissəyə müəyyən hazırlıqla gəlir, biz bu hazırlığı genişləndiririk. İstər zabitlərimiz, istərsə də təcrübəli əsgərlərimiz onların hərbi biliklərə yiyələnməsini, təcrübə vərdişlərinin daha geniş səviyyədə artırılmasını təmin edir. Son vaxtlar keçirilən genişmiqyaslı təlimlər təsdiqlədi ki, Azərbaycan Ordusunun şəxsi heyəti yüksək döyüş qabiliyyətinə malikdir, Ali Baş Komandanın əmrini yerinə yetirməyə qadirdir.

Mayor fikrinin təsdiqi kimi yaxın keçmiş - 2016-cı ilin aprelini xatırlayırıq:

- O döyüşlər Azərbaycan əsgərinin döyüş əzmini, qələbə ruhunu da təsdiqlədi; ordu ilə xalqın birliyini də.

Müdafiə nazirinin təsdiq etdiyi plana müvafiq keçirilən "Xalq ordunun, ordu xalqın dayağı" kütləvi vətənpərvərlik tədbirini xatırlayıyıq. O tədbir bu vəhdətin təsdiqi kimi izlənilmişdi və təbii ki, istər ordunun şəxsi heyətinin mənəvi-psixoloji hazırlığında, istərsə də ictimaiyyətin orduya münasibətində əhəmiyyətli rol oynamışdı. İllər bu vəhdət daha da dönməzləşdirir: Ordunun gücünün, qüdrətinin artması xalqın inamının artması deməkdir; xalqımız ordumuzun gücünə inanır, qüdrətinə güvənir...

Hələ səngərə gəlməmiş polkovnik-leytenant Rüstəm Məmmədov demişdi:

- Hərbi hissəmizdə xidmət edən gənc zabitlər 2016-cı ilin



aprel döyüşlərində kursant idilər. Onların əksəriyyəti döyüşlərə getmək istəyib. Təbii ki, buna ehtiyac yox idi və icazə verməyiblər. O döyüşlər qələbə ruhunu səfərbər etmişdi. Həmin kursantlar indi zabitdirlər. Həmin ruhla xidmət edirlər, əsgərlər həmin zabitlərdən çox şey öyrənirlər, bu sıradan vətənpərvərliyi.

- Gənc əsgərlərin vətənpərvərlik ruhunda formalaşmasında müəyyən xidmət yolu olan zabitlərin söhbətləri də əhəmiyyətlidir, - mayor Dəyanət Musayev belə demişdi.

Öyrənirəm ki, mayor Dəyanət Musayev 1991-1994-cü illərdə əsgər kimi heçqür hərbi xidmətdə olub. Füzuli, Qubadlı, Laçın, Tərtər uğrunda gedən döyüşlərdə iştirak edib. 1992-ci ildə Qubadlıda yaralanıb, müalicə olunub, xidmətini davam etdirib. 1994-1998-ci illərdə Heydər Əliyev adına Azərbaycan Ali Hərbi Məktəbində təhsil alıb. Müxtəlif hərbi hissələrdə xidmət edib. Hərbi xidmətə əsgər kimi başlayan mayorun söhbətləri təbii ki, əsgərlərə gərəki

rin baxışlarında məmnunluq görürəm. Bu məmnunluq həm deyilənlərə şərqliyin, həm də dostluğun məmnunluğudur. Əsgərlərdən Nurlan Əliyevi də, Rəşid Şemilovu da tanıyıram. Andıncı mərasimində söhbət-ləşmişdik. Onda demişdik ki, biz də ön xətdə xidmət etmək istərdik. "Ön xətt sərhədlərimizə daha yaxındı..." - əsgər yoldaşlarımızın da baxışlarında qələbəyə köklənmiş, kökləyən bu istəyin doğmalığını görmüşdüm. O məqamı xatırladıram. Gülümsünürəm. Səngərdəşlərinə baxırlar və "O günə az qalıb. Ali Baş Komandanın əmrinə hazırıq", - deyirlər.

İntizar ürəyə yüküdü. Sənə elə gəlir ki, intizardan qurtaracağın vaxt ləng ötürür; əsgərlər intizarın sonunun tezleşməsinə tələsir. Bu tələsmə anlaşılmalı - hamısı Böyük Qələbənin əsgəri olmaq istəyir.

Əsgərlərin baxışlarında səngərə gələcək düşüdüklərimin, qənaətimin eynini görürəm, sənə doğma, mənə doğma baxışlarda o qənaətin eynini eşidirəm: işğalın buludlarını dağıdacağıq! Bu, Azərbaycan əsgərinin qətiyyətidir! Bu, Azərbaycan əsgərinin döyüş əzminin ifadəsi olan qələbə ruhudu.

Hərbi hissələrin birində asudə vaxtda əsgərlərin aprel döyüşlərində iştirak etmiş zabitlə söhbətləşdiyini xatırlayıram. Əsgərlərin təqdimat komandirinə sorğularını da, cavabları da yaddaşlarına köçürə-köçürə onun təbəçiliyində olan, döyüşlərdə iştirak edən əsgərlərə həsəd apardığını sezmək çətin deyildi. Əsgərlərdən biri demişdi:

- Onlar qələbənin nə olduğunu görüblər, biz eşitmişik, eşidirik. Qələbə qazanan əsgərin sevincini biz də yaşamaq istəyirik, komandir...

Mənə belə gəlir ki, o əsgər-

dən eşitdiklərimin eynini eşidəcəm. Bu qənaətlə əsgərlərə baxıram. Və o kəlmələrə yaxın kəlmələr eşidirəm:

- Qalib əsgər kimi tərxis olunmaq istəyirik...

Söz sözü çəkir. Şəhidlikdən, şəhidlərdən danışırıq.

"Ermənistanın elan etmədən başladığı bu müharibə vətənpərvərliyin işğalçılığa qarşı müharibəsidir. Biz ədalətli müharibə aparırıq. Müharibədə hər iki tərəfin itkiləri olur. Ordumuzun əsgər və zabitləri mərdliklə döyüşür. Cəsarət qələbədə mühüm amillərdəndir. Şəhidlər də olur..." - deyirəm. Mayor Ramin İbrahimov deyir ki, şəhidlik döyüş əzmindən rüşlənir, bu məqam öz əksini Hərbi andda da tapıb. Hərbi qulluqçu, bu sıradan əsgər Hərbi and içəndə "lazım gələrsə, canımı-qanıma əsirgəməyəcəm!", - deyir. Qəhrəmanlarımız, şəhidlərimiz əsgərlərimiz üçün örnəkdir. İnanıram ki, Ali Baş Komandan əmr verəndə onlar da cəsarətlə döyüşəcəklər. Əmr qələbə ilə tamamlanaçaqdır.

- Mübariz İbrahimovun, Çingiz Qurbanovun qəhrəmanlığı fərqli qəhrəmanlıqdır. Onların qəhrəmanlığı düşməne anlatdı ki, Azərbaycan əsgəri belə əsgərdi.

- Dediym kimi, əsgərlərimiz yüksək döyüş və mənəvi-psixoloji hazırlığına malikdirlər. Mən də, komandirlərimiz də onların timsalında Mübarizin, Çingizinin ruhunun eynini görürük, - mayor Ramin İbrahimovun bu sözləri də əsgərə inamdır, sevgidir. Bu inam, bu sevgi qarşılıqlıdır.

- Mübarizləşmə, Çingizləşmə ifadələrini Mübarizin, Çingizinin qəhrəmanlığı yaradıb.

Mayor Ramin İbrahimov deyir ki, Ali Baş Komandan döyüş əmri verəndən sonra ordumuzun şəxsi heyətinin sayı qədər qəhrəmanlıq nümunəsi olacaq. Azərbaycan Ordusu kifayət qədər müasir döyüş texnikalarıyla təmin olunub. İrmiqyaslı təlimlərdə təsdiqləndi ki, Azərbaycan əsgəri bu texnikaların istismarını yüksək səviyyədə mənimsəyib...

Narın-narın yağış yağdığını bayaqdan bəri hiss etməmişik. Qarşı tərəfdə dolaşan buludlar çəkir diqqətimi: boz buludlar qarala-qarala vurnuxur...

Səngərdən "Yel əsəcək, dağlarda dumanı dağıdacaq" inamıyla qayıdıram...

Mübariz MUSAYEV,
"Azərbaycan Ordusu"



Bu gün Azərbaycan Ordusunun sıralarında xidmət edən hər bir gənc doğma Vətəni, torpağını namusla, vicdanla qoruyacağına və zabit adını daim uca tutacağına and içib müqəddəs borcunu layiqincə yerinə yetirməyə hazırdır. Onlarda formalaşan torpaq, yurd heysiyyəti mənəvi dəyərlərimizə söykənən qəhrəmanlıq ənənələrinin yaşaması deməkdir. Bu günlərdə cəbhə bölgəsində ezamiyyətdə olarkən ordumuzun fədakar gənc zabidlərinin necə şərəflə xidmət apardıklarını şahidi olduq. Doğma Vətənimiz Azərbaycana xidmət amalı ilə yaşayan bir qrup hərbcimizlə görüşüb söhbətlərini, arzu və istəklərini qələmə aldıq.

Vətənimizin keşiyində dayanan oğullardan biri də leytenant Coşqun Rzayevdir. İllərdir təcavüzkar Ermənistanın işğalı altında olan torpaqlarımızı azad etmək istəyi digər zabidlərimiz kimi Coşqunu da hərbi peşəsinə gətirib.

- Hələ erkən yaşlarımdan müharibənin nə demək olduğunu anlayırdım. Evimizdə

Gənc zabidlərimiz

Hər bir zabitdə liderlik bacarığı olmalıdır



böyüklər həmişə danışdı ki, Qarabağ müharibəsi başlayanda erməni quldurları gecəgündüz sərhəd kəndlərimizi atəşə tutur, dinc insanlarımızı öldürürdülər. Bu gün də ermənilər öz işğalçı əməllərindən əl çəkməyib kəndlərimizi atəşə tutur, günahsız insanların dinc yaşayışını pozurlar. Müharibə yeni başlayanda Vətənimizin qəhrəman oğulları yerli özünümüdafiə batalyonları yarıdaraq sərhəd rayonlarımızda torpaqlarımızı qoruyublar. Azərbaycanın müstəqilliyi, ərazi bütövlüyü uğrunda nə qədər igid oğlanlar şəhid və

əlil olublar, eyni zamanda ən yüksək adlara layiq görülüb. Onların yarımçıq qalmış arzularını həyata keçirmək amalı ilə yaşayırıq. 20 faiz torpaqları işğal altında olan, 25 ildən artıqdır Ermənistanın təcavüzünə məruz qalan ölkənin vətəndaşı olaraq hərbi peşəsindən başqa digər peşəni seçə bilməzdim, - deyir Coşqun.

Həmsöhbətim yiyələndiyi hərbi sənətinin özəl xüsusiyyətlərindən maraqla danışır:

- "Yaxşı yadımdadır. Müəllimlərimiz dərs zamanı deyirdi ki, ölkəmizdə müharibə gedir,

Azərbaycan düşmən ölkə ilə həmsərhəddir. Hər gecə ermənilər təmas xəttində yerləşən kəndlərimizi atəşə tuturlar. Demək, hər gün ermənilər dinc insanlarımızın sakit həyatını pozub onları daim təhlükədə saxlamağa çalışırlar. Sadələdiyim faktlar peşə seçimi məqsətsiz ötürmədi. Artıq 5-ci sinifdə oxuyarkən qərar vermişdim ki, hərbi peşəsinə yiyələncəm, Azərbaycan Ordusunun zabiti Vətəni düşməndən qoruyacam, işğal altında olan torpaqlarımızın azad edilməsi naminə xidmət edəcəm."

Lap kiçik yaşlarından hərbi böyük marağ göstərdiyini söyləyən Coşqun elə bu arzu, bu istəklə də 2011-2014-cü illərdə C.Naxçıvanski adına Hərbi Liseydə oxuyub. Sonra hərbi təhsilini Heydər Əliyev adına Azərbaycan Ali Hərbi Məktəbində davam etdirib. Hazırda cəbhə bölgəsində yerləşən "N" hərbi hissədə təlimatçı komandir kimi döyüş tapşırıqlarını layiqincə yerinə yetirir.

Bu gün Coşqun xidmət etdiyi hərbi hissədə vətənpərvər, özünə tələbkar, daim hərbi biliyini artırmağa can atan zabit kimi tanınır. O, tabeliyində olan əsgərlərə böyük qardaş kimi qayğısını əsirgəmir. Lakin

bununla belə tələbkar olduğunu da deyir.

Əsgərlərlə daim fərdi söhbətlər apardığını bildiren gənc zabit C.Rzayev onu da vurğuladı ki, hər bir əsgərin özünə-xas xarakteri olur. "Fərqli xarakterləri öyrənmək üçün gərək onlarla səmimi dialoq qurasan. Bax, bu amillər xidmətin uğurlu aparılmasına güclü təkan verir. Hər bir zabitdə liderlik bacarığı olmalıdır. Bu çox vacibdir. Tabeliyimdə olan şəxsi heyətə hərbi verdişləri həvəslə aşılayıram. Onları hər zaman torpaqlarımız uğrunda döyüşə hazır olmağa ruhlandırırıram."

Xidmətə cəbhə bölgəsində başlayan gənc zabitin liderlik bacarığı, qorxmazlığı ona uğurlar qazandırdı. Bu gün düşmənle təmas xəttində Vətən torpaqlarının müdafiəsində dayanan ordumuzun bu gənc vətənpərvər zabitinə müqəddəs xidmətində uğurlar diləyib, Vətəni qorumaq peşəsinin yeni zirvələrini fəth etməsini, qələbə müjdəli xəbərlərlə xalqımızı sevindirməyi arzulayırdıq.

Lalə HÜSEYNOVA,
"Azərbaycan Ordusu",
foto
çavuş
Namiq PƏNAHOVUNDUR

Vətənim Azərbaycana xidmət edirəm!

Bütün birləşmə və hissələrdə müasir dizaynlı binaların inşa olunması layihəsi çərçivəsində ön xətdə yerləşən hissə və bölmələrdə də abadlıq-quruculuq işləri aparılır. Hətta hərbi tariximizə qızıl hərflərlə yazılan uğurlu "Günnüt əməliyyatı" nəticəsində işğaldan azad edilmiş yeni mövqələrdə qısa müddət ərzində hərbi qulluqçularımız üçün yaradılmış şərait düşmənlərimizə göz dağıdır.



Əsgərlərimizin döyüş ruhu və xidməti şəraiti ilə tanış olmaq üçün yenə də yol aldım ön xətdə yerləşən hərbi hissələrimizdən birinə. Qonağı olduğum hərbi hissədə hərtərəfli şəraitin yaradılması hərbi qulluqçuların ən çətin hava və relyef şəraitində belə rahatlıqla xidmət aparmalarına hesablanıb. Düşmən mövqələrinin bir addımlığında müasir şəraitə, hərtərəfli təminatla malik kompleksin tikilməsi

Azərbaycan dövlətinin qətiyyəti, ordumuzun güc və qüdrətindən xəbər verir. Hərbi hissədə əsgər və zabidlər üçün yataq yerləri, hərbi tədris proqramlarının nəzəri cəhətdən daha keyfiyyətlə mənimsənilməsinə xidmət edən sinif otaqları, zabidlər üçün iş otaqları, yeməkhana, ərzaq və əşya anbarları, qazanxana, hamam-camaşırxana, şəhər mərkəzindəki idman zallarından heç də

geri qalmayan və müxtəlif idman qurğuları ilə təmin edilmiş fiziki hazırlıq otağı, silah otağı mövcuddur. Hərbi hissədə idman şəhəriçiyinin mövcud olması şəxsi heyətin fiziki sağlamlığına müsbət təsir göstərir. Bir məqamı da qeyd edim ki, ön xətdə yerləşməsinə baxmayaraq Naxçıvan şəhərindən hərbi hissəyə kimi asfalt yol, qaz və elektrik xətti çəkilib.

Bu gün səngər və mövqələrdə ayıq-sayıq döyüş növbətçiliyi aparan əsgərlərimiz yüksək nizam-intizam və döyüş qabiliyyətinə malikdirlər. Çünki, komandirləri tərəfindən yenilməz döyüşçü keyfiyyətləri aşılaraq əsgərlərimiz taktiki məşğələ və təlimlərdə daha da mənirləşirlər. Zabidlərdən Şahin Abbasov, Elsevər Kərimov, Nəsim Nəsimov, Məhəmməd Qulubəyli, Emin Namazlı, Fariz Paşabəyli və digərləri bildirdilər ki, əsgərlərimiz döyüş hazırlığı dərslərində həvəslə iştirak etdikləri üçün ən çətin tapşırıqların öhdəsindən layiqincə gəlməyə və düşmənin istənilən tərbiyatının qarşısını almağa hər an hazırdırlar və buna da qadırdırlar.

Əsgərlər arasında dostluq-qardaşlıq münasibətlərinin simvoluna çevrilmiş "Bir nəfər hamı, hamı bir nəfər üçün" şüarı şəxsi heyətin nümunəvi xidmətinə təkan verir. Ağasəlim, Şahlar, Məzahir, Ramil, Elman, Zabil, İbrahim, Fəttah, Qorxmaz, Balakışi, Kamran, Əfqan, Allahverdi, Əli, Əkbər və digərlərinin



hər biri ölkəmizin müxtəlif bölgələrindən olsalar da onları birləşdirən dəyər azərbaycançılıq məfkuresidir. Təbii ki, şəxsi heyətin yüksək döyüş qabiliyyətinə, mənəvi-psixoloji keyfiyyətlərə, fiziki dözümlülüyə malik olması xidmətin uğurlu təşkilinə imkan verir.

Bu gün xalq-ordu birliyini özündə əks etdirən və hərbi hissələrdə keçirilməsi artıq ənənə halını alan mədəni-kültüvi tədbirlər şəxsi heyətdə böyük ruh yüksəkliyi yaradır. Ön xətdə yerləşən bu hərbi hissəmizdə də konsert proqramları təşkil olunur, şəxsi heyət mədəniyyət kollektivləri, ictimaiyyət nümayəndələri, müharibə veteranları, elm adamları, ziyalılar və tələbə gənclərlə birlikdə mədəni-kültüvi tədbirlərdə fəal iştirak edirlər. Növbəti dəfə hərbi hissənin qonaqları şəxsi heyətin sosial-məişət şəraiti ilə yaxından tanış oldular. Hərbi hissənin idman şəhəriçiyində fiziki hazırlıq dərsləri praktiki olaraq göstərildi. Həmçinin miniaturlar, tankələyhinə vasitələr, snayper tüfəngləri və müxtəlif atıcı silahlar haqqında ətraflı

məlumat verildi. Daha sonra qonaqlar şəxsi heyətlə birgə nahar etdilər.

Düşmən ordusundan fərqli olaraq bizim ordumuzun hərtərəfli təminatla, ən müasir silah-sursata və yenilməz, qətiyyətli, peşəkər şəxsi heyətə malik olması günümüzün reallığıdır. Bu gün hərtərəfli dövlət qayğısı ilə əhatə olunan Azərbaycan əsgəri xalqdan güc alaraq torpaqlarımızın müdafiəsində ayıq-sayıq dayanır. Ön xətdəki mövqələrimizdə olan zaman hərbi qulluqçularımızın Vətən sevgisi, ordumuzun qüdrəti hər birimizi daha da qürurlandırır. Xalqımızın ordumuzu güvənc yeri bilməsi qəlb Vətən eşqi ilə döyünən vətəndaşlarımızın torpaqlarımızın müdafiəsində ayıq-sayıq dayanan əsgərlərimizə sevgi və ehtiramının göstəricisidir. Deməli, əldə olunan uğurların, qazanın zəfərlərin arxasında dövlət-xalq-ordu birliyi dayanır.

Leytenant
Nəriman NƏCƏFOV,
"N" hərbi hissəsi,
fotolar
əsgər
Turqut KƏRİMƏDƏNİDİR



Ordu və cəmiyyət

“Vətən candan da şirindir!” və yaxud yovşan ətri



Qarıxiq, izaholunmaz hisslər içindəyəm. Güneş bu gün çox səxavətlidir. Havadan torpaq qoxusu gəlir. İnsan torpağa aşıqdi. Yaradılışımız da torpaqdandı, sonumuz da torpaq olaçaq.

Düşüncələrimi yol kənarında yovşan kolları daha da uzaqlara aparır, ətri başaçılmaz duyğuları dilləndirir. "Kitabi Dədə Qorqud" dastanını xatırlayıram. Beyrəyə sevib-seçdiyi Banuçiçək yovşan verib, əhd-peyman bağlamışdı. Yağı zindanlarında Beyrəyi bu rayihəni saxlamışdı?! - yovşan ətri Beyrəyə Banuçiçəyindən önce Vətəni, torpağı xatırladırdı. Gören, Elimdara yovşan ətri nəyi xatırladırmış?...
Aprel zəfərində şəhid olan gizir Elimdar Səfərovu yaxınlarının dilindən tanımağa, tanıtmağa tələsərəm.

Yolun kənarında döyüşdən qalib çıxan qəhəran duruşlu şəkil: Elimdar Səfərov küçəsi...
Şəhidin bir vaxtlar yaşadığı evin qapısına sancılan çirəngli bayrağımız, evin qarşısında Elimdarın və aprel şəhidlərinin şəkilləri olan foto-stend elə bir təəssürat yaradırdı, sanki, burada zaman donub dayanıb...
Məğrur görünüşlü Aminə ana bizi mehribanlıqla qarşıladı.

Əslimiz Yardımlıdır. Yardımlıda yaşayanda oğlum Elsevər faciəvi şəkildə vəfat etdi. Yoldaşım Səlimxan evdə rahatlıq tapa bilmirdi. Uşağın ölümündən sonra çox böyük sarsıntı keçirirdi. Neftçalaya köçdükdü, Aşağı Qarabanda kəndində yurd saldıq. 2 oğlum, 4 qızım gəldi dünyaya. Çox mehriban bir ailəydik. Hələ kiçik yaşlarından övladlarımız Vətənin, torpağın müqəddəs olduğunu öyrətdik.

Elimdar 2009-cu il oktyabrın 1-də əsgər gedib. Uşaqlıqdan hərbiçi olmaq istəyirdi. Uşaqlığında yaşıdlarını toplayaraq taxtadan avtomat, tapança düzəldər, dava-dava oynayırdılar. Onlara elə gələrdi ki, oyun oyun böyüyəcəklər...
Vətənə, bayrağa, islami də-

yərlərə çox bağlı idi. Namaz qılırdı, idmanın bir çox növü ilə məşğul olurdu. Tay-tuşlarına deyərmiş: "İnsan həyata bir dəfə gəlir. Düzgün və əməli saleh yaşamağıdır. Bacarırsan yaxşılıq et, özündən gücsüzə, zəifə kömək ol".

"Mənim də balamın ən böyük arzusu torpaqlarımızın düşməni tapdığından azad olunmasını, ücrəngli bayrağımızın Qarabağda dalğalanmasını görmək idi. Hərbi xidmətə 6 ay idi getmişdi. Bir gün zəng vurub dedi ki, işğal altında olan torpaqlarımızı azad edəcək hərbiçilərin sıralarında qalmaq istəyirdi. Xidmətini gizir kimi davam etdirməsinə halallıq verməyimi istəyirdi. Ana ürəyidi, arzusuna qarşı gedə bilmədim. Xeyir-dua verdim ki, Vətənimiz üçün, elimiz üçün yenə əsgər olsun".

Xidmət yoldaşları deyirmişlər ki, Elimdar üçün dünyada anasının xeyir-duasından, alğışından böyük heç nə yox idi. Anasının xeyir-duasını alanda çox sevinmişdi. Daim düşünərdi ki, böyük xeyir-duası ilə görülen işin sonu xeyirli olur. Əsgəri xidmətindən sonrakı xidmətinə sonsuz sevgi-istəklə, arzularla başlamışdı. Xidməti müddətində fəxri fərman və qiymətli hədiyyələrlə təltif olunmuşdu.

Məzuniyyət və ya istirahət günləri olanda, evlərinə gəlmiş, evin çatışmazlıqlarını aradan qaldırmış.

Qardaşı Elzibar da hərbi xidmətdədir.

2010-cu il mayın 3-də evdən zəng vurub demişdilər ki, atası dünyasını dəyişib... Bu itkidən sonra Elimdar dostlarına deyirmiş ki, indi anasına daha yaxın olmalıdır. "Anamı hamımız üçün qorumalıyam".

Dərd önündə bir an belə olsun başını əyməyib dik tutan Aminə ana səsindəki hüznü də sanki gizlətməyə çalışaraq, - Elimdar mənim həyatımın Güneşi idi. Ondən nə qədər danışsam, yorulmaram. Bir də görürdün ki, 50 kiloluq un kisəsini alıb çiyinə gətirir. Deyirdim, ay bala, belin düşər, qabırğan yerindən oynayarsın... Boyu-buxunu qapıdan hündür idi balamın. Şirin-şirin xatirələri düşür yadıma... Hər dəfə vaxt eləyib gələndə, mənə aparıb Neftçalada dəniz qırağında gəzdirərdi. Elə bil ömrünün qısa olacağını duyurmuş. Bir dəfə ayaqlarım palçıqlı

idi. Oturmaq istəmədim maşına. Dedi ki, "Sənin ayaqqabılarının palçığına qurbanam. Nəinki maşın, dünyanın varidövləti sənə qurban olsun". Baxışımı xinasız görəndə bacılarını qınayırdı. Maaşını alan kimi mənə tezə pal-paltar alıb gətirirdi. Gözəl günlər yaşadırdı balam mənə...

də baxdım ki, pəncərədən mənə tərəf baxır... Balamın üzünə sanki nur çilənmişdi. Baxış, görüntüsü ürəyimi qürurlandırdı. Sən demə, balamın o xırda gülüşlərini son dəfə görürəmmiş, o mehriban səsinə son dəfə eşidirəmmiş..."

Aprelin 1-də yaxınlarına sevinc içində zəng edərək deyir



Övlad itkisinin ağırlığını artıq bir dəfə yaşayan ana Elimdarın Vətən, torpaq, millət yolunda şəhid olması ilə təsəlli tapır, qəhəranlığıyla qururlanırdı.

Bacısının toyunda "Vətən oğlu" mahnısına oynayanda Aminə ana Elimdara deyib ki, "ay bala, heç olmasa bu gün bir şən mahnıya oynayaydın".

Elimdar gülümsəyərək: "Vətən mənim hər şeyimdir!", - deyib. "Vətən candan da şirindir!" kəlamı Elimdarın dilinin əzbəriymiş.
- Qızımın uşağı olanda Ceyranbatana getmişdim. Martın 26-da. Dayanacaqda dayanmışdıq. Elimdar da gəlib çıxdı. Bir-birimizə körpənin gəlişi ilə gözyaşlıqlığı verdik. Bir az söhbət etdik. Baxdım ki, balamın halı-əhvalı həmişəki kimi deyil. Dədim nə olub ay bala, niyə kefsizsən? Gülümsədi. Balamın xırda gülüşləri var idi. Bu bənzərsiz gülüş elə yaraşırdı ki, üzünə. Gülümsünüb mənə aldırdı: "Axşam gələcəyəm. Səninlə çoxlu söhbət edərək..."
"Maşına oturub getdi... Bir

ki, "Hər şey yaxşı olacaq. Bizim üçün dua edin!"

"Aprelin 2-də sanki yerimə də, canıma da qor dolmuşdu. Heç cür sakitləşə bilmirdim. Səhəri diri gözlü açdım. O nə təlatüm idi, o nə ağrı idi?! Heç vaxt belə olmamışdım..."

Aprelin 3-ü günortadan sonra, Bakıdakı qohumları Aminə ananı aldadırdılar ki, Salyana gədirik, Elzibar zəng edib deyir, anam da gəlsin...

Evinə gəldikdə qapısına toplaşan insanları görəndə keçirdiyi hissləri hələ də ifadə etməkdə çətinlik çəkirdi...

Aprelin 2-dən-3-nə keçən gecə erməni təxribatının qarşısını alarkən Elimdar Səfərov qəhəranlıqlar göstərir. Ağır döyüşdə başından yaranılır. 24 yaşında şəhid olan qəhəran ölümündən sonra "Hərbi xidmətdə fərqlənməyə görə" III dərəcəli medala layiq görülür. İndi Elimdar tək cə doğulduğu ailənin deyil, bütün Azərbaycanın igid oğlu kimi könüllərdə yaşayır.

O ağır günlərdə Birinci vitseprezident Mehriban xanım Əliyeva Heydər Məscidində Vətən uğrunda şəhid olan hərbiçilərimizə ehsan verdi. Şəhid anaları və yaxınlarının dərdinə şərik oldu, problemləri ilə maraqlandı. Mərasimdə iştirak edən Aminə ana deyir ki, Mehriban xanım şəhid analarına üzünü tutaraq belə igid oğullarla bütün Azərbaycan xalqının fəxr etdiyini qeyd edib, onları böyükdən analar qarşısında baş əyərək göz yaşlarını saxlaya bilməyib. Aminə ana "Mehriban xanım da anadır. Ananın halını, ananın nə çəkdiyini ana qədr heç kim dərdindən anlaya bilməz", - deyir.

Aminə ana dövlətimizin şəhid ailələrinə diqqət və qayğısından, bütün problemlərini həll edib, köməklik göstərərindən söz açdı. Dövlətimizin qayğısını hər an öz üzərində hiss etdiklərini vurğuladı.

Uşaqlıq dostu Paşa Məmmədli deyir ki, Elimdar dostlarının, onu sevənlərin yaddaşında mərd, cəsarətli, dost yolunda canından da keçməyə hazır olan, vətənpərvər, dürüst bir hərbiçi və insan kimi qalib.

Bayaqdan nəzərlərini əmisinin şəkildən ayırmayan balaca Aysundan əmisi haqqında soruşanda "Mən əmimlə fəxr edirəm" dedi, ona həsr olunmuş şeiri söylədi:

Öz ömrünü ömürlərin xilasına verməsən,
Vətən üçün ürəklərdə qalan bir yol seçmədən.
Amalını, xəyalını yalnız Vətən bilməsən,
Həqiqət tək yaşayarsan ürəklərdə, Elimdar.
Halal sənə Vətən suyu, ana südü, Elimdar.

Aminə ana inanır ki, nəvələri Elimdarın yolunu davam etdirəcək. Kim bilir, bəlkə də əmisinin adını daşıyan balaca Elimdar davam etdirəcək bu yolu...

Yovşan ətri hiss ediram... Vətənimin səmalarını da məskən tutan şəhid ruhlarını, igid oğullarımızı əzəli torpaqlarımıza uğurlayır bu qoxu... Yovşan qoxusudu bu... Yovşan... Vətən torpağının yovşanı...

Leytenant
Günay TAĞIYEVA,
"Azərbaycan Ordusu"

Gəncə şəhərinə ekskursiya ön xətdə xidmət edən əsgərlərin marağına səbəb olub



Müdafiə naziri general-polkovnik Zakir Həsənovun təşkil etdiyi 2018-ci il üçün hazırlıq planına əsasən, bu günlərdə Gəncə Qarnizonu Zabitlər Evinin "Vətən Uğrunda!" səyyar təşviqat dəstəsinin təşkilatçılığı ilə "N" hərbi hissəsinin əsgərlərinin Gəncə şəhərinə ekskursiyası təşkil edilib.

Müdafiə Nazirliyi Mətbuat Xidmətinin məlumatına əsasən, ekskursiya zamanı əsgərlər ölkənin ikinci böyük şəhəri olan Gəncədəki mu-



zey və tarixli yerləri ziyarət edib, burada yaşayıb yaranan görkəmli şəxsiyyətlər, şəhərin tarixini əks etdirən

ekspozisiya zallarında qorunan eksponatlar, yerli xalqçıların əl işləri ilə yaxından tanış olublar.



Sıra hazırlığı

“Öyrədiblər, öyrədirik”

Ön xətdə verilən "N" hərbi hissəsində-yik. Burada şəxsi heyətin günün nizam qaydasına necə riayət etməsinin şahidi oluruq. Hərbi hissə ilə tanışlıq zamanı sıra meydanında keçirilən dərs diqqətimizi çəkir. Dərsi həm yaxından izləmək, həm də müəyyən qeydlər götürmək üçün onlara yaxınlaşırıq.

İlk növbədə zabıtlə həmsöhbət oluruq. Öyrənirəm ki, leytenant Nihad Heydərov Bakı Dövlət Universitetinin məzunudur. Müddətli həqiqi hərbi xidmətini bitirib tərxis olan Nihad yenidən ordu sıralarına qayıtmaq istəyi ilə sənədlərini toplayaraq ehtiyat zabıt hazırlıq kursuna təqdim edib. 2016-cı ildə kursu bitirərək xidmətə yollandı. "Aprel döyüşlərində qələbə qazanan ordumuzun gücü mənə qürurlandırıcıdır. Heç düşünmədən zabıt olacağıma qərar verdim. Düzdür, döyüşlərdə iştirak edə bilmədim. Ancaq hər an ehtiyatda olan bir əsgər kimi geri çağırılmağa və vuruşmağa hazır idim. İndi zabıtam. Həm də qalib ordunun zabıtı", - deyə leytenant Nihad Heydərov söhbətə başlayır. Zabıt, həmçinin onu da bildirdi ki, bu gün öyrənilən hər mövzu sabahki döyüşlərdə lazım olacaq. "Əsgərlərlə döyüş hazırlığının bütün növləri ilə məşğul oluruq. Taktiki, atəş, mühəndis hazırlıqları ilə yanaşı, sıra hazırlığı da vacibdir. Çünki intizamı olmayan heç vaxt döyüşdə qalib gələ bilməz. Onlar sıra hazırlığında sıra duruşları ilə, verilən tapşırıqları vaxtında və düzgün yerinə yetirməklə hər zaman döyüşə hazır olduqlarını bildirirlər. Hər birimiz üçün nizam-intizam sıradan başlayır. Bugünkü məşğələmizdə hərbi salam vermə qaydaları, rəisə yaxınlaşma, yerində sağa-sola dönmələr və başqa hərəkətləri yerinə yetiririk."



Sıra nizamnaməsinin tələb etdiyi qaydada düzülən əsgərlərə yaxınlaşırıq. Masallı rayonundan hərbi xidmətə çağırılan əsgər Ə.Mehreliyev dərslərin yüksək səviyyədə keçirildiyini qeyd edir.

- Komandirlərimiz bizə bütün mövzularda dərslər keçirlər. Bütün məşğələlər maraqlıdır, amma sıra hazırlığı mənə xüsusilə maraqlı gəlir. Çünki Hərbi andı qəbul etdiyimiz gün valideynlərimizin və gözlədiyimiz an bizlərin sıra addımlarıyla tribunanın qarşısından keçdiyimiz andır. Həmin gün yaddaşımda silinməz izlər buraxıb. Sıra yerləşmənin nizam-intizamının əsas göstəricilərindəndir.

Əsgərlərdən Sənan Məmmədli, Sərxan Xəlilov, Vəyis Əliyev də fikirlərini bölüşərək qeyd etdilər ki, ordumuz istər döyüş hazırlığı, istərsə də intizam baxımından dünyanın aparıcı ordularının sırasındadır.

Bəli, hər bir bölmənin intizamı ilk növbədə sıra hazırlığından başlayır. Azərbaycan Ordusunun 100 illik yubileyi münasibətilə keçirilən hərbi paradada sübut etdi ki, ordumuz nizam-intizamlı, güclü, qarşıya qoyulan istənilən tapşırığı icra etməyə qadir olan ordudur.

Baş leytenant Məhəmməd NƏSİRLİ, "Azərbaycan Ordusu", foto çavuş Namiq PƏNAHOVUNDUR

Əsgər məktubu

“Mən də Vətən oğluyam”

Bilirəm ki, atam hər məktubumu səbirsizliklə gözləyir, anam isə yazdığım məktubları dəfələrlə oxuduqdan sonra saxlayır.

Ata, yadıma gəlir xidmətdə gəlməmişdən əvvəl öz xidmətindən mənə danışdı. Burada olduğum müddətdə komandirlər bizimlə söhbət zamanı bildirdilər ki, o zamanki ordumuzla indiki ordumuz arasında müqayisə olunmaz fərqlər var. Komandirlərimizə minnətdaram ki, onlar bizim hazırlıqlı əsgər kimi formalaşmamızda öz bilik və təcrübələrini əsirgəmədilər. Onların sayəsində biz hərbi biliklərimizi artırırıq və təlim meydanlarında təcrübə toplayırıq. Məqsəd Lələtəpə, Günnüt zəfərinin davamını gətirəcək əsgər kimi yetişməkdir. Bu gün güclü ordunun əsgəriyəyik biz. Güclü ordunun - Azərbaycan Ordusunun əsgəri olduğum üçün fəxrət hissi duyuram. Siz də fəxr edin - əsgər valideyni adını daşdırdığınız üçün. Fəxr edin ki, əsgər anası və atasısınız. Ana, xidmətə gəldiyim



ilk günlərdə bir az darıxsam da bu gün burada çoxlu dostlarım var. Tez-tez uşaqlıq xatirələrimizi bölüşürük. Hər birimiz hərbi biliklərimizi təkmilləşdirmək üçün daima öz üzərimizdə çalışırıq ki, xidmətimizlə valideynlərimizə və komandirlərimizə başucalığı gətirək. Bu gün hər birimizin bir əməli var - torpaq

qədr dərinəndən anlasam da, bu sözün məsuliyyətini gün keçdikcə daha dərinəndən dərk edirik. Ana, indi bəlkə də fikirləşirsən "oğlumun şərait necədir?". Hərbi hissəmizdə bizə hər cür şərait yarıdılıb. Müasir yataq dəstləri ilə təmin olunmuş yataxhanalarımız, isti və soyuq su ilə təchiz olunmuş yuyunma otaqlarımız var.

Ana, yadımdadır, hərbi xidmətə gəlməyəndən əvvəl ən çox mənəm yeməyi axıra kimi yeməməyimdən şükətləndirdin. İndi də bəlkə fikirləşirsən ki, burada ümumiyyətlə yemək yemirəm?. Əsla belə deyil. Burada bişirilən yeməklər ana sevgisi ilə hazırlanmışdır və sən bişirdiyin xörəklərdən fərqlənmir. Bizə milli yeməklər verir.

Bu gün Azərbaycan Ordusunun tamhüquqlü əsgəri olaraq demək istərdim ki, siz təkə mənim yox, bütün əsgər yoldaşlarımla valideyni, mən isə təkə sizin yox, bütün əsgər valideynlərinin oğluyam - Vətən oğluyam. Xidmətimlə həm sizə, həm də Vətənimiz Azərbaycanı layiqli övlad olacağam.

Əsgər Mirilyas AĞAZADƏ, "N" hərbi hissəsi, foto C.CƏFƏROVUNDUR

Xəbərlər:
hadisələr, faktlar

Türkiyədə ödənişli əsgərlik üçün 357 mindən çox müraciət qeydə alınıb

Türkiyədə ödənişli əsgərlik üçün avqustun 17-dək 357 min 350 çağırışçı müraciət edib.

61 min 843 nəfərin müraciətinə müsbət cavab verilib. Sentyabrın 15-də bu çağırışçılardan 12 min nəfəri hərbi hissələrdə təlimə başlayacaq.

Qeyd edək ki, Türkiyə Böyük Millət Məclisinin ödənişli əsgərliklə bağlı qəbul etdiyi qanun iyulun 25-də qüvvəyə minib. Qanuna əsasən, çağırışçılar 15 min Türkiyə lirəsi (hazırkı məzənə ilə təxminən 2500 ABŞ dolları) ödəyib 30 gün xidmət etməklə məcburi hərbi qulluqlarını başa vuracaqlar.



“Kalaşnikov” yeni avtomat istehsal edəcək



"Kalaşnikov" Konserni yeni avtomat istehsal edəcək. 7,62 kalibrlı yeni "AK-308" sınaq üçün hazırlanır. Konsernin yaydığı məlumata görə, "AK-103"-ün bazasında düzəldilən yeni avtomatın darağı 20 patron tutacaq.

105 yaşlı amerikalı hərbiçisi diplomunu 83 ildən sonra alıb

ABŞ-da tərqiədə çıxmış 105 yaşlı keçmiş hərbiçisi Bill Voqt 1935-ci ildə ala bilmədiyi diplomunu 83 ildən sonra əldə edib.

Bill Voqt İkinci Dünya və Koreya müharibələrində ABŞ donanmasında xidmət edib. Sonra bir müddət Pentaqonda işləyib və oradan da tərqiədə çıxıb. B.Voqt üçün San Dieqo Universitetinin şəhəriyində xüsusi mərasim təşkil edilib. Universitetin nümayəndələri onun həmin dövrdən indiyə qədər sağ qalan yeganə hərbiçisi olduğunu bildirdilər.



105 yaşlı keçmiş hərbiçisi 1931-ci ildə ali məktəbə daxil olsa da, məzun olmaqdan sonra iş axtardığı üçün buraxılış mərasimində iştirak etməyib və buna görə də o, diplom ala bilməyib.

Suriyada İŞİD terrorçuları ilə ABŞ əsgərləri arasında qarşıdurma olub



İŞİD terror təşkilatının üzvləri Suriyanın İraq ilə sərhədi yaxınlığındakı Deyrizor şəhərində ölkənin ən böyük neft yatağını ələ keçirmək üçün ABŞ əsgərlərinə hücum ediblər.

Terrorçular bomba yüklü nəqliyyat vasitələri ilə ABŞ əsgərlərinin bazalarına hücum ediblər.

Hücumun qarşısını almaq üçün ABŞ-ın liderliyi ilə koalisiya qüvvələri terrorçulara havadan zərbələr endiriblər. Silahlı qarşıdurma nəticəsində İŞİD üzvlərindən bir çoxu məhv edilib. Bununla yanaşı, bir mülki şəxs həlak olub, beşi isə xəsarət alıb.

“Taliban” döyüşçüləri 160 girovu azadlığa buraxıb

Əfqanıstan hökumətinin məlumatına əsasən, ölkənin təhlükəsizlik qüvvələri "Taliban" hərəkatı döyüşçülərinin girov götürdüyü 3 avtobusun sərnişinlərindən ibarət 160 dinc sakinin azad edilməsinə nail olub. Bununla yanaşı, Əfqanıstan ordusunun 20 əməkdaşı taliblərin əsirliyində qalıb.

Xatırladaq ki, avqustun 20-də silahlılar Əfqanıstanın şimalında, Qunduz əyalətinin Xan Abad rayonunda 3 avtobusu ələ keçirmişdi. Hadisənin ardından "Taliban" hərəkatının nümayəndələri avtobusdakı dinc sakinlərin azad ediləcəyini, sərnişinlərin arasında olan hərbiçilərin isə əsir saxlanılacağını bildirmişdi.



AZƏRTAC-ın materialları əsasında

Ovqat

Bu sevginin qüdrətinə milyonlar şərik...

"İnnovativ Təşəbbüslər" İctimai Birliyinin təşəbbüsü ilə hərbiçilərin əhatəsində məktəblilərin dövlət bayrağı-mıza and içməsi vətənpərvərliyi formalaşdırmaq, daha əhatəli formatda düşüncələrə hopdurulması baxımından dəyərləndirilməlidir; məktəblilər bayrağımızın müqəddəsliyinin cəfakəsi olacaqlarına, onu qoruyacaqlarına, yaşantılarının qurur edəcəklərinə, son nəfəsinədək ürəklərində dalğalandıracaqlarına and içirlər.

Dövlət üçün, dövlətçilik üçün bu biçim tədbirlər vətənpərvərlik, belə vətənpərvərlik ordunun gücünün artacağına, qüdrətinin möhkəmlənəcəyinə zəmanət deməkdir; məktəblilər belə gənclər, gənclər ordu sıralarına bu ruhda gedir...

Azərbaycan əsgərinin hünər, cəsarət, sevgi yüksəkliyinin - Lələtəpənin eteklərində, Azərbaycan Respublikasının Prezidenti İlham Əliyevin müvafiq sərəncamıyla yeni yaşam verilmiş Cocuq Mərcanlıda bir qədər həyəcanla, bir qədər qürurla, bir ürək tutumunca sevgilərlə içilən and bu yaşda uşaqların vətənpərvərlik odasıdır, şübhəsiz. Həmin tədbirdə çəkilən, bir anın yaddaşı olan, hamının düşüncələrinin dan ulduzuna dönən bu şəkllə baxdıqca baxırsan. Hər baxdıqca Vətəna ad olan bir mətəbin

yeni çalarlarını görürsən...

7-8 yaşlı uşaqların Azərbaycan əsgərinə belə qədərsiz doğmalığı, Azərbaycan əsgərinin tanımadığı uşaqlara belə qədərsiz mehribanlığı gözümüzədən könlümüze süzülür, süzülüb rühumuzun göyqur-

sını istəyəcəklər. Döyüşlər gedən vaxtlarda orta məktəbdə oxuyan əsgər komandirlərindən, döyüşlərdə iştirak etmiş hərbi qulluqçulardan eşitdiklərini danışacaq. Deyəcək ki, biz həm də sizin bu bənərsiz təbessümünüzün əsgəriyik.

çəksiniz, siz də hiss edəcəksiniz, siz də duyacaqsınız, şəklin dediklərini dediklərimdən daha əhatəli, daha məzmunlu, daha duyğulu eşidəcəksiniz. Onda özünüzdə də həmin duyğusal tədbirdə iştirak etdiyinizə zərərcə şübhənz qal-



sağına dönür. Baxırsan, anladığın, dərk etdiyin mətəbləri anın - zamanın səxavəti kimi düşüncələrinə hopdurursan.

Bu ünsiyyət qarşılıqlı sevgidir...

Bu sevgi yaşarı, bəşəri sevgidir...

Bu sevgi Azərbaycan əsgərinin gücünün, xalqın güvəncinin söykəndiyi sevgidir. Ona görə belə bənərsizdi, işıqlıdı, göz çəkəndi, könül açandı...

O uşaqlar bəlkə də Azərbaycan əsgəriylə heç zaman görüşməyib, ünsiyyətdə olmayıb. Bəlkə xəyallərində yaşatdıqlarıyla belə bir mehribanlığın əhatəsində olduqlarından təbessüm çəçəkleyib "Aydan arı, sudan duru" baxışlarında? "Bəlkə" siz belədi...

Bir azdan Samidi soruşaçaqlar, Raquf soruşaçaqlar, digər şəhidlərin qəhrəmanlıqlarından danışma-

Deyəcək ki, Azərbaycan əsgəri güclüdü, Azərbaycan Ordusu torpaqlarımızı işğaldan azad etməyə qadirdir. Deyəcək ki, Böyük Qələbə qazanılacaq. Biz də qalib əsgərlərin sırasında olmaq istəyirik. Qazanacağımız qələbəni biz yaşadaçağıq, siz yaşadacaqsınız, sizdən sonra da qürurla, sevgilərlə yaşadılacaq. Qələbədən sonra hər Qələbə günündə, Bayraq bayramında uşaqlara Azərbaycan əsgərinin hünərindən danışacaqsınız. Uşaqlar tanımadıqları əsgərin, əsgərlərin boynuna sarılacaqlar. O şəkli görənlerin ürəyi tələləncək, könül xoşluğu gətirən o şəkli şəhidlərin ruhuna gözdənlənəcəkdir. Həmin gün göy üzünə gözəl ləşəcək ki!

Bu şəkllə günümüzün manifesti desəm, qınamağın məni. Baxın, bu şəklin eczarlılığını siz də gör-

mayacaq...

Bayraq sevgisinin, bayrağa sevginin şəkli bu şəkil...

Bu uşaqlar sinif yoldaşlarına "Mən Cocuq Mərcanlıda olmuşam. Lələtəpəni görmüşəm. Əsgərlərlə söhbətləşmişəm", - deyəcəklər. "Əsgərin adı nə idi?" soruşulanda qürurla "Azərbaycan əsgəri!" - deyəcəklər...

...İllər keçəcək, bu uşaqlar böyüyəcək, bu gün bu əsgər onları necə əzizləyirsə, Böyük Qələbənin hansı ildönümündə işğaldan azad edilmiş torpaqlarımızda dalğalanan bayraqlarımıza baxanları da elə əzizləyəcəklər. Onda da görə-cəyək ki, həmin şəkli çəkilən anda yaşanan sevincə, yaşanan sevincin qüdrətinə milyonlar şərikdi...

**Rəşid HÜSEYNOV,
əməkdar jurnalist**

Hərbi texnikalar, silahlar

G-124 gözetçi gəmisi



G-124 gözetçi gəmisi 205P layihəli raket qayıqları növünə aiddir. Onlar dənizdə və dəniz əməliyyatlarında sərhəd qoşunlarının tərkibində sərhəddə gözetçi xidmətinə yerinə yetirmək üçün nəzərdə tutulub.

Standart olaraq onların su basımı 211 ton, tam olaraq 245 ton təşkil edir. Gəminin uzunluğu 39,8 metr, eni 7,9 metr, çökməsi 1,96 metrdir. Sürəti saatda 35 mildir. Üzmə uzaqlığı 35 mildə 500 mil təşkil edir. 10 gün suyun üzərində qala bilər. Həyət 30 nəfərdir. Silahlanmasına 2x2 30 mm-lik AK-

230, 4 ədəd 400 mm-lik torpedo aparatı, 16 komplekt Strela-3M TƏİR, 2 ədəd PK-16 üçün buraxıcı qurğu daxildir. Suüstü hədəfləri aşkar etmək üçün Baklan və Qarpun, atəşi idarə etmək üçün MR-104 Rıs radiolokasiya sistemləri, SPO-3 REB sistemi ilə təchiz edilib. Gəminin gövdəsi poladdan hazırlanıb, su keçirməzdir.

Güç qurğusu üçvalla, üç M-500 dizelli, 15000 at gücündədir.

G-124 gözetçi gəmisi Almaz müəssisəsi tərəfindən PSKR-624 sərhəd gözetçi gəmisi kimi hazırlanıb. 1972-ci il iyunun 28-də keçmiş SSRİ-nin HDD-nin Xəzər donanmasının tərkibinə daxil olub.

**Hazırladı:
Svetlana YUSUBOVA,
"Azərbaycan Ordusu"**

İdman

Elmar Qasimov cüdo üzrə Avropa açıq çempionatının qalibi olub

Belarusun paytaxtı Minsk şəhərində cüdo üzrə Avropa açıq çempionatına yekun vurulub.



Beynəlxalq turnirin ikinci günü millimiz üçün uğurlu olub. 100 kiloqram çəki dərəcəsinə ölkəmizi təmsil edən Elmar Qasimov bütün rəqiblərinə qalib gələrək fəxri kürsünün ən yüksək pilləsinə qalxıb.

Cüdoçumuza Minsk turnirinin qızıl medalı təqdim edilib və onun şərəfinə Dövlət himnimiz səsləndirilib, üçrəngli bayrağımız qaldırılıb.

Qeyd edək ki, 40 ölkədən 390 (272 kişi, 118 qadın) cüdoçunun qüvvəsini sınağı Avropa açıq çempionatında Azərbaycan millisi 12 (4 kişi, 8 qadın) cüdoçu ilə təmsil olunub. Yarışın ilk günü qadın cüdoçumuz Ayşə Qurbanlı bürünc medala layiq görüldü.

Şəhriyar Məmmədyarov "Sinkfild" super turnirində amerikalı Uesli Sonu məğlub edib



Azərbaycanlı crossmeyster Şəhriyar Məmmədyarov ABŞ-ın Sent-Luis şəhərində keçirilən "Sinkfild" kuboku uğrunda super turnirə qələbə ilə başlayıb.

Ağ fiqurlarla çıxış edən Şəhriyar Məmmədyarov amerikalı beynəlxalq crossmeyster Uesli Sonu məğlub edib.

İkinci turda Azərbaycanlı şahmatçının rəqibi rusiyalı beynəlxalq crossmeyster Aleksandr Qrişuk olacaq. A.Qrişuk ağ fiqurlarla oynayacaq. Bir dövrlü turnirə avqustun 27-də yekun vurulacaq. Yarışın mükafat fondu 300 min dollardır. Turnirin qalibi 75 min dollar məbləğində mükafatın sahibi olacaq.

Boksçularımız Serbiyada keçirilən beynəlxalq turnirdə 1 qızıl və 2 bürünc medal qazanıblar

Serbiyanın Vrbas şəhərində yeniyetmə boksçular arasında keçirilən beynəlxalq turnir başa çatıb.

24 ölkənin qatıldığı yarışda Azərbaycan millisi 1 qızıl və 2 bürünc medal qazanıb.



Vaqif Kazımovun rəhbərlik etdiyi yığmanın heyətində Murad Allahverdiyev (80 kq) bütün rəqiblərinə qalib gələrək çempion adını qazanıb. O, finalda hindistanlı Abhimanyu Louranı 5:0 (30:27, 30:27, 30:27, 29:28, 29:28) hesabı ilə məğlub edib.

Komandanızın digər boksçularından Əli Zamanovla (48 kq) Əzrak Bəhrov (54 kq) 3-cü yerlə kifayətləniblər. Onlar yarımfinalda müvafiq olaraq, Bişvamitra Çinqtam və Laxmani Thanqjamçaya (hər ikisi Hindistan) uduzublur.

**AZƏRTAC-ın
materialları əsasında**

Müddətdən artıq həqiqi hərbi xidmət hərbi qulluqçusu əsgər Həsənov Yunus Şaban oğluna 2015-ci ildə verilmiş zabitin şəxsi vəsiqəsi itdiyi üçün etibarsız sayılır.

Baş redaktor
polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şərq" hərbi şəhəri

Növbətçi

leytenant
Günay TAĞIYEVA

Qəzetin hesabı

Nərimanov Rayon Xəzinedarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilərək "Hərbi nəşriyyat"ın mətbəəsində hazır
diapozitivlərdən çap olunur. Əlyazmalara rəy verilmir,
təqdim edilən yazılar müəllifə qaytarılır.
Qəzeti mod.gov.az saytıdan oxuya bilərsiniz.

Lisensiya № 361
Sifariş № 527
Nüsxə 3525